

## Meta ssakkart...

Meta ssakkart... x'waħda tinkiteb ġratli! Għadni nħoss qalbi ħierġa kull meta niftakar fiha, avolja għaddew ħames snin.

Mela kien Jannar u konna mistednin għal tieg tal-familja. Kellha tiżzewweġ xi kuġina t'ommi. Kellna naqra triq twila biex naslu għax aħna noqogħdu



Marsaxlokk u t-tieg kien il-Mellieħa. Sakemm wasalna ħija qagħad jirrakuntalna storja dwar saħħara tal-biża' li taħtaf u tiekol it-tfal mill-kamra tal-banju. Ħija għandu ħabta kif ikexkixna meta jgħid l-istejjer tal-biża'.

Bl-istorja rnexxielna nimlew il-ħin għalkemm lili ma tantx għogbitni għax baqgħet fuq moħħi tul it-tieg kollu minkejja d-daqq u ż-żfin. Għal bqija tal-lejla ppruvajt kemm jista' jkun nevita li mmur it-tojlit. Imma wara r-raba' tazza koka bilfors kelli mmur.

Wara li domt indur ġo labirint ta' kurituri, finalment, sibt it-tojlit tal-bniet. Hekk kif dħalt insib l-art kollha maħmuġa u l-unika latrina li ma kinitx maħmuġa pesti jew ma taħdimx kienet waħda bil-bieb kollu migruf u bżajt nidħol fiha.



Mort biex naħsel idejja u malli poġġejt is-sapun fuq idi nqata' d-dawl.

Qalbi għamlet tikk. Jien għadni nibża' mid-dlam s'issa aħseb u ara meta kien għad kelli sitt snin! Bdejt inkellem lili nnifsi: "Ma jimpurtax, tippanikkjax." U peress li l-vit tal-ilma kien awtomatiku ma setax jinżel l-ilma u jdejja baqgħu imċappsin bis-sapun. Mort biex niftaħ il-bieb u minħabba s-sapun ma stajtx. Kollox beda jiżloq!

Qalbi bdiet tħabbat sitta sitta! Smajt ħoss minn warajja. Xi ħadd kien qed jigref b'difrejh mat-tieqa. Ma bdejt nara xejn fid-dlam. Qirda twila bħal twerżiqa kisret is-silenzju. Issa kont ċerta li s-saħħara kienet ġiet għalija! Infetaħ il-bieb u daħal xi ħadd fil-latrina miegħi.



Bdejt inwerżaq kemm niflaħ! İzda minnufih indunajt li kienet il-mamà u nfqajt nibki. Kienet ġiet tfittixni fid-dlam għax wara ftit bdiet tistaqsi għalija peress li domt. #addnitni magħha.

Ommi ħarġitni magħha u f'tebqa t'għajn id-dwal reġġhu nnextegħlu. Wara urietni li l-ħoss tal-grif kienu z-zkuk ta' siġra jħabbtu mat-tieqa. Hija spjegatli li l-qrid kien dak tal-qtates bl-għajta miksura tagħhom fil-kesħa ta' Jannar. Meta ergajna morna d-dar ħija tgħidx kemm skuża ruħu miegħi għax kien iddispjaċieh tal-battikata li ħadt. U jien avolja naf li mhux vera l-istorja tas-saħħara imma xorta għadni nibża' ftit sal-lum.

Gyllain Pace 1 Coral

